

## ТУГАН ТЕЛ

ГАБДУЛЛА ТУКАЙ сүзләре

Татар халык көе

## Cantabile

И ту- ган тел, и ма-тур тел,  
 эт- кәм-ән- кәм- нең те-ле ! Дөн-ья-да күп  
 нәр-сә бел-дем син ту-ган тел ар-кы-лы.

И туган тел, и матур тел,  
 Эткәм-әнкәмнең теле!  
 Дөнъяда күп нәрсә белдем  
 Син туган тел аркылы.

Иң элек бу тел белән  
 Әнкәм бишектә көйләгән,  
 Аннары төннәр буе  
 Әбкәм хикәят сөйләгән.

И туган тел! Һәрвакытта  
 Ярдәмен берлән синең,  
 Кечкенәдән аңлашылган  
 Шатлыгым, кайгым минем.

И туган тел! Синдә булган  
 Иң элек кыйлган догам:  
 Ярлыкагыл, дип, үзем һәм  
 Эткәм-әнкәмне, Ходам!